



ఇది కూడా అంగీకరించరు. నేచర్ అనేస్తారు. దానిని వర్ణన కూడా చేస్తారు. అనేక మతాలున్నాయి కదా. పిల్లలైన మీరు ఈ జ్ఞానములో తలమునకలై(బిజీగా) ఉండాలి. కర్తేంద్రియాలు ఏవైతే మోసము చేస్తాయో, వాటిని కూడా మీ వశము చేసుకోవాలి. ముఖ్యమైనవి కళ్లు. అవి అన్నిటికీ చూస్తూ ఉంటాయి. కళ్ల ద్వారానే పిల్లలను చూసి, వీళ్లు మా పిల్లలని చెప్తారు. లేకుంటే మా పిల్లలు అని ఎలా అర్థమవుతుంది? కొందరు జన్మ నుండే గ్రుడ్డివారుగా ఉంటే ఇతడు నీ సోదరుడని వారికి తెలియజేస్తారు. వారు చూడలేరు. బుద్ధి ద్వారా అర్థం చేసుకుంటారు. వాస్తవానికి కొందరు గ్రుడ్డి సూరదాసులుగా ఉంటే జ్ఞానాన్ని మంచిగా గ్రహించగలరు. ఎందుకంటే మోసము చేసే కళ్లు వారికి లేవు. భలే వేరే ఏ పనులు చేయలేకపోయినా జ్ఞానాన్ని బాగా గ్రహిస్తారు. స్త్రీని కూడా చూడలేరు. ఇతరులను చూసినట్లయితే బుద్ధి అటువైపుకు వెళ్తుంది, వారినే పట్టుకుంటారు కూడా. అసలు చూడలేకుంటే ఎలా పట్టుకోగలరు? కనుక బాబా అర్థం చేయిస్తున్నారు - కర్తేంద్రియాలను పక్కా చేసుకోవాలి. క్రిమినల్ అనగా చెడు దృష్టితో ఏ సోదరినీ చూడరాదు. మీరు కూడా పరస్పరములో సోదరి - సోదరులే కదా. చెడు దృష్టిని గురించి ఆలోచన కొంచెం కూడా రాకూడదు. భలే ఇది కలియుగము. సోదరి - సోదరులు కూడా చెడిపోతారు కాని చట్టబద్ధంగా సోదరి - సోదరులకు చెడు దృష్టి ఉండరాదు.

మనము ఒకే తండ్రి పిల్లలము. బాబా ఆదేశిస్తున్నారు - మీరు బ్రహ్మకుమార - కుమారీలైతే మేము సోదర - సోదరిలమనే జ్ఞానాన్ని పక్కా చేసుకోవాలి. మేము ఆత్మలము, భగవంతుని పిల్లలము, సోదరులము(భాయి - భాయి). తర్వాత శరీర పరంగా ప్రజాపిత బ్రహ్మ ద్వారా సోదర - సోదరిలుగా అవుతాము ఎందుకంటే దత్తు తీసుకోబడ్డాము కదా! చెడు దృష్టి ఉండరాదు. మేము ఆత్మలము అని పక్కా - పక్కాగా అర్థము చేసుకోండి. బాబా మనలను చదివిస్తున్నారు - మేము ఆత్మలము ఈ శరీరము ద్వారా చదువుతున్నాము. ఇవి కర్తేంద్రియాలు. మేము ఆత్మలము వీటి నుండి వేరుగా ఉన్నాము. కర్తేంద్రియాల ద్వారా కర్మలు చేస్తున్నాము. నేను కర్తేంద్రియాన్ని కాను. నేను వీటి నుండి భిన్నమైన ఆత్మను. ఈ శరీరాన్ని తీసుకొని పాత్ర చేస్తున్నాను, అది కూడా అలాగే కెమైనది. ఏ మానవ మాత్రులూ ఈ పాత్ర చేయరు. మీరు చేస్తున్నారు. ఘడియ - ఘడియకు స్వయాన్ని ఆత్మ అని భావించి తండ్రిని స్మృతి చేయాలి. మనకు టీచరు. గురువు కూడా వారే. సాకారములో తండ్రి, టీచరు, గురువు వేరు వేరుగా ఉంటారు కాని ఇక్కడ నిరాకార తండ్రి ఒక్కరే తండ్రి, టీచరు, గురువుగా ఉన్నారు. ఇక్కడ పిల్లలకిప్పుడు కొత్త శిక్షణ లభిస్తోంది. తండ్రి, టీచరు, గురువు ముగ్గురూ నిరాకారులే. మనము కూడా నిరాకార ఆత్మలము, చదువుకుంటున్నాము. అందుకే ఆత్మ, పరమాత్మ చాలాకాలము నుండి వేరుగా ఉన్నారని భావిస్తారు. ఎప్పుడైతే తండ్రి వచ్చి పావనంగా తయారుచేయాల్సి వస్తుందో అప్పుడే ఆత్మ-పరమాత్మలు కలుసుకుంటారు. మూలవతనములోకి ఆత్మలు వెళ్లి కలుస్తాయి. అక్కడ ఏ ఆటా ఉండదు. అది మన ఇల్లు. అన్ని ఆత్మలు అక్కడే ఉంటాయి. అంత్యములో ఆత్మలన్నీ అక్కడికే వెళ్లిపోతాయి. ఆత్మలు అక్కడ నుండి ఎవరైతే పాత్ర చేసేందుకు వస్తారో వారు మధ్యలో వాపస్ వెళ్లలేరు. చివరివరకు పాత్ర చేయాల్సిందే. అన్ని ఆత్మలు పై(పరంధామము) నుండి క్రిందికి వచ్చినంతవరకు పునర్జన్మలు తీసుకుంటూ ఉండాలి. సతీప్రధానము నుండి సతీ, రజో, తమోలోకి రావాలి. మళ్ళీ అంత్యములో నాటకము పూర్తి అయినప్పుడు తమోప్రధానము నుండి సతీప్రధానంగా

అవ్వాలి. తండ్రి అన్ని విషయాలు బాగా అర్థము చేయిస్తారు కదా. జ్ఞాన మార్గమే సత్యమైనది. సత్యం, శివం, సుందరం అని అంటారు కదా. సత్యము చెప్పేవారు ఒక్క తండ్రి మాత్రమే. ఈ సంగమ యుగములో పురుషార్థులుగా అయ్యేందుకు సత్యంగము ఇది ఒక్కటే. తండ్రి ఎప్పుడు వస్తారో అప్పుడు పిల్లలతో కలుస్తారు. దానినే సత్యంగమని అంటారు. మిగిలినవన్నీ చెడు సాంగత్యాలు. సత్యంగము తేలుస్తుంది, చెడు సాంగత్యము ముంచుతుందని గాయనము చేస్తారు. చెడు సాంగత్యము రావణునిది. తండ్రి చెప్తున్నారు - నేను మిమ్ములను తీరానికి తీసుకెళ్తాను. మళ్ళీ మిమ్ములను ముంచేదెవరు? తమోప్రధానంగా ఎలా అయ్యారో కూడా అర్థం చేయించాల్సి వస్తుంది. శత్రువైన మాయ ఎదురుగా ఉంది. శివబాబా మన మిత్రుడు. వారిని పతులకు పతి అని కూడా అంటారు. ఈ మహిమ రావణునిది కాదు. కేవలం రావణుడు అని అంటారు. ఇంకేమీ అనరు. రావణుని ఎందుకు తగులబెట్టారు? అక్కడ కూడా మీరు చాలా సర్వీసు చేయగలరు. రావణుడు ఎవరో ఏ మనిషికి తెలియదు. ఎప్పుడు వస్తాడో, ఎందుకు కాలుస్తారో కూడా తెలియదు. గ్రుడ్డి నమ్మకము కదా. పిల్లలైన మీకు అర్థం చేయించే అధారిటీ ఉంది. వారు శాస్త్రాలను అధారిటీ(అధికారికము)గా వినిపిస్తారు కదా! వినేవారు కూడా చాలా మస్తీగా ఉంటారు. ధనము ఇస్తూ ఉంటారు. సంస్కృతాన్ని నేర్పించండి, గీతను నేర్పించండిని కూడా చాలా ధనమునిస్తారు. తండ్రి అర్థము చేయిస్తున్నారు - పిల్లలారా, మీరు ఎంతో సమయాన్ని ధనాన్ని వ్యర్థము చేస్తూ వచ్చారు.

ఎవరైతే ఈ బ్రాహ్మణ కులానికి చెందినవారో వారు మీ వద్దకు వస్తూ ఉంటారు. కాబట్టి మీరు ప్రదర్శన మొదలైనవి చేస్తారు. ఇక్కడి పుష్పాలైతే తప్పకుండా వస్తారు. ఈ వృక్షము వృద్ధి చెందుతూ ఉంటుంది. తండ్రి బీజాన్ని నాటారు, ఒక్క బ్రహ్మ నుండి బ్రాహ్మణ కులము వెలువడ్తుంది. ఒక్కరి ద్వారా వృద్ధి అవుతూ వచ్చింది. మొదట ఇంటివారు, తర్వాత బంధు-మిత్రులు తర్వాత సమీపంలో ఉండేవారు రావడం ప్రారంభించారు. అలా వింటూ - వింటూ ఎంతోమంది వచ్చేశారు. ఇది కూడా ఒక సత్యంగమని భావిస్తారు. కాని దీనిలో పవిత్రంగా ఉండడమే కష్టము. దీని వల్లనే గొడవలు జరిగాయి. ఇప్పుడు కూడా జరుగుతూనే ఉన్నాయి. అందుకే వారు నిందించారు. అందరినీ ఎత్తుకెళ్లి పట్టపురాణులుగా తయారు చేసుకున్నాడని చెప్తారు. పట్టపురాణులుగా స్వర్గములో అవుతారు కదా! తప్పకుండా వారిని ఇక్కడ పవిత్రంగా చేసి ఉంటారు. మీరు అందరికీ మహారాణి - మహారాజులుగా అయ్యే జ్ఞానాన్ని వినిపిస్తారు. నరుని నుండి నారాయణునిగా అయ్యే సత్య-సత్యమైన కథను మీరు సత్యమైన భగవంతుని ద్వారా వింటున్నారు. ఈ లక్ష్మీనారాయణులను భగవాన్ - భగవతి అని అనరు. కాని పూజారులు కృష్ణుని ఎంతగా గౌరవిస్తారో అంతగా నారాయణుని గౌరవించరు. కృష్ణుని చిత్రాలను చాలామంది కొంటూ ఉంటారు. కృష్ణునికి ఇంత గౌరవమెందుకుంది? ఎందుకంటే చిన్న బాలుడు కదా. మహాత్ముల కంటే పిల్లలను శ్రేష్ఠంగా భావిస్తారు. ఎందుకంటే మహాత్ములు ఇల్లు-వాకిళ్ళు అన్నిటినీ తయారు చేసుకొని అనుభవించి తర్వాత వదిలేస్తారు. కొందరు బాలబ్రహ్మచారులుగా కూడా ఉంటారు. కాని వారికి కామము, క్రోధము అంటే ఏమిటో తెలుసు. చిన్న పిల్లలకు తెలియదు. కనుక వారిని మహాత్ముల కంటే శ్రేష్ఠమైనవారని అంటారు. అందుకే కృష్ణుని ఎక్కువగా గౌరవిస్తారు. కృష్ణుని చూసి చాలా సంతోషిస్తారు. భారతదేశానికి కృష్ణుడే భగవంతుడని అంటారు. కన్యలు కూడా కృష్ణుని చాలా ప్రేమిస్తారు. కృష్ణునిలాంటి పతి లభించాలని, కృష్ణుని లాంటి పుత్రుడు కలగాలని కోరుకుంటారు. కృష్ణునిలో



చాలా ఆకర్షణ ఉంటుంది. సతోప్రధానమైనవాడు కదా! బాబా చెప్పున్నారు - ఎంత స్మృతిలో ఉంటారో, అంత తమోప్రధానము నుండి తమో, రజోలోకి వస్తారు. ఖుషీ కూడా ఉంటుంది. మొదట మీరు సతోప్రధానంగా ఉండేవారు, అప్పుడు చాలా ఖుషీగా ఉండేవారు తర్వాత కళలు తగ్గిపోతూ ఉంటాయి. మీరు ఎంతగా స్మృతి చేస్తూ ఉంటారో అంత సుఖము కూడా అనుభవమవుతూ ఉంటుంది. మీరు బదిలీ అవుతూ ఉంటారు. తమో నుండి రజో, సతోలోకి వస్తూ ఉంటే మీలో శక్తి, సంతోషము, ధారణ పెరుగుతూ ఉంటుంది. ఈ సమయంలో మీది ఎగిరేకక. సిక్కులు “మీ ఉన్నతమయ్యే కళ ద్వారా సర్వులకు కళ్యాణము” అని గానము కూడా చేస్తారు. ఇప్పుడు స్మృతి ద్వారా మనది ఎగిరేకక అని మీరు అర్థము చేసుకున్నారు. ఎంత స్మృతి చేస్తారో అంత శ్రేష్టమైన ఎగిరేకక ఉంటుంది. సంపూర్ణంగా తయారవ్వాలి కదా! చంద్రుడు కూడా ఒక్క చిన్న గీత వలె మిగిలిపోతాడు. మళ్ళీ కళలు ఎక్కువ అవుతూ అవుతూ సంపూర్ణంగా అవుతాడు. మీది కూడా ఇదే విధంగా ఉంటుంది. చంద్ర గ్రహణము వచ్చినప్పుడు కూడా దానము ఇచ్చినట్లయితే గ్రహణము వదులుతుంది అని అంటారు. మీరు వెంటనే 5 వికారాలను దానము ఇవ్వలేరు. కళ్లు కూడా ఎంతో మోసము చేస్తాయి. మనకు చెడు దృష్టి ఉందని కూడా అర్థము చేసుకోలేరు. మనము ఎప్పుడు బ్రాహ్మకుమార - కుమారీలుగా అయ్యామో అప్పుడే మనము నోదరీ - నోదరులుగా అయ్యాము. ఒకవేళ చేయి వేయాలని మనసులోకి వచ్చినట్లయితే నోదర ప్రేమ దూరమై స్త్రీ అను నేరపూరిత(క్రిమినల్) ప్రేమ వచ్చేస్తుంది. కొంతమందికి మేము బాబా పిల్లలుగా అయ్యాము కనుక మేము ఎవ్వరిని చెడు దృష్టితో చేయి కూడా తాకరాదని ఆంతరికంగా తింటూ ఉంటుంది. కనుక బాబా, ఇతను చేయి తగిలిస్తున్నాడని, నాకు బాగుండదు అని బాబాకు చెప్తారు. దాని వలన మీ స్థితి బాగుండదని బాబా దాని పై మురళీ నడిపిస్తారు. భలే మురళీ చాలా బాగా వినిపిస్తారు, చాలామందికి అర్థం చేయిస్తారు కాని స్థితి బాగుండదు. చెడు దృష్టి ఉంటుంది. ఇంత చెడు ప్రపంచంగా ఉంది. గమ్యస్థానము చాలా ఉన్నతమైనదని పిల్లలకు తెలుసు. తండ్రి స్మృతిలో వివేకవంతులై ఉండాలి. మనము బ్రహ్మకుమార - కుమారీలము. మనది ఆత్మిక సంబంధము, రక్త సంబంధము కాదు. వాస్తవానికి అందరూ రక్తము ద్వారానే జన్మిస్తారు. సత్తయుగంలో కూడా రక్త సంబంధముంటుంది కానీ ఆ శరీరము యోగబలము ద్వారా లభిస్తుంది. వికారాలు లేకుంటే పిల్లలు ఎలా జన్మిస్తారు? అని అడుగుతారు. బాబా చెప్పున్నారు - అది నిర్వికారి ప్రపంచము. అక్కడ వికారాలు ఉండనే ఉండవు. అక్కడ కూడా ఒకవేళ వికారాలు ఉంటే, నగ్నంగా అయితే అది కూడా రావణరాజ్యంగా అవుతుంది. మరి అక్కడకు, ఇక్కడకు వ్యత్యాసమేముంటుంది? ఇది అర్థము చేసుకునే విషయాలు. చెడు దృష్టిని తొలగించుకునేందుకు చాలా కష్టపడాలి. కాలేజీలో ఆడపిల్లలు, మగపిల్లలు కలిసి చదువుకుంటారు. అప్పుడు చాలామందికి చెడు దృష్టి కలుగుతుంది. మేము భగవంతుని పిల్లలమైనందున పరస్పరములో నోదరీ - నోదరులమని భావించాలి. మళ్ళీ చెడు దృష్టి ఎందుకు ఉంచాలి? మేము ఈశ్వరుని సంతానమని కూడా అందరూ అంటారు. ఆత్మలు నిరాకార సంతానము. తండ్రి రచిస్తే తప్పకుండా సాకార బ్రాహ్మణులనే రచిస్తారు. ప్రజాపిత బ్రహ్మ సాకారంగా ఉంటారు కదా. అది దత్తు తీసుకోవడం అవుతుంది. వారు ఒడిలోని పిల్లలు. ప్రజాపిత బ్రహ్మ ద్వారా సృష్టిని ఏ విధంగా రచించారో మానవుల బుద్ధిలోకి ఎంత మాత్రము రాదు.

మీరు ప్రజాపిత బ్రహ్మ సంతానమైన బ్రహ్మకుమార - కుమారీలు, సోదరీ - సోదరులు. చెడు దృష్టి రాకుండా చాలా జాగ్రత్తగా ఉండాలి. దీనిలో చాలామంది సంకోచిస్తారు. ఉన్నతాతి ఉన్నతమైన పదవిని పొందాలంటే కష్టపడాలి. తండ్రి చెప్తున్నారు - పవిత్రంగా అవ్వండి. దీనిని కూడా కొంతమంది అంగీకరిస్తారు. కొంతమంది ఒప్పుకోరు. చాలా కష్టము. కష్టపడకుండా ఉన్నతంగా ఎలా అవుతారు? పిల్లలు జాగ్రత్తగా ఉండాలి. సోదర - సోదరీలు అంటే అర్థము ఒక్క తండ్రి పిల్లలు. మరి చెడుదృష్టి ఎందుకు వెళ్లాలి? పిల్లలు అర్థము చేసుకుంటారు - బాబా, మాకు చెడు దృష్టి ఉందని సరిగ్గా చెప్పారు. స్త్రీకి కూడా కలుగుతుంది, పురుషులకు కూడా కలుగుతుంది. ఇది గమ్మము కదా! జ్ఞానాన్ని చాలా బాగా వినిపిస్తారు కాని నడవడికలు కూడా పవిత్రంగా ఉండాలి. కాబట్టి బాబా చెప్తారు - అన్నింటికంటే ఎక్కువ మోసము చేసేవి కళ్లు. కళ్లు వస్తువులను చూసినప్పుడు నోరు కూడా మ్యూవ్ - మ్యూవ్ అని అంటుంది. అప్పుడు ఇది తినాలని మనసులో కోరిక కలుగుతుంది. కాబట్టి ఈ కర్తేంద్రియాల పైన విజయాన్ని పొందాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ఋషి సారము :-

1. నడవడికలను పవిత్రంగా చేసుకోవాలి. చెడు దృష్టి, చెడు ఆలోచనలను సమాప్తి చేసుకునేందుకు స్వయాన్ని కర్తేంద్రియాల నుండి భిన్నమైన ఆత్మనని భావించాలి.
2. పరస్పరంలో ఆత్మిక సంబంధాన్ని ఉంచుకోవాలి, రక్త సంబంధాన్ని కాదు. మీ అమూల్యమైన సమయాన్ని, ధనాన్ని వ్యర్థము చేయరాదు. సాంగత్య దోషము నుండి స్వయాన్ని చాలా చాలా రక్షించుకోవాలి.

వరదానము :- “ బ్రహ్మ ముహూర్త సమయంలో వరదానం తీసుకొని

మరియు దానమునిచ్చే బాప్ సమాన్ వరదాని, మహాదాని భవ ”

బ్రహ్మముహూర్త సమయంలో విశేషంగా బ్రహ్మలోక నివాసి అయిన తండ్రి జ్ఞానసూర్యుని లైట్-షేట్ కిరణాలు పిల్లలకు వరదాన రూపంలో ఇస్తారు. వాటితో పాటు బ్రహ్మబాబా భాగ్యవిధాత రూపంలో భాగ్యమనే అమృతాన్ని పంచుతారు. కేవలం బుద్ధి రూపి కలశం అమృత ధారణ చేసేందుకు యోగ్యంగా ఉండాలి. ఏ విధమైన విఘ్నము లేక ఆటంకము ఉండరాదు కనుక మొత్తం రోజంతటికీ శ్రేష్టమైన స్థితి లేక కర్మకు ముహూర్తము తీయవచ్చు. ఎందుకంటే అమృతవేళలో వాతావరణమే వృత్తిని పరివర్తన చేసేదిగా ఉంటుంది. అందువలన ఆ సమయంలో వరదానం తీసుకుంటూ దానమివ్వండి అనగా వరదానులుగా, మహాదానులుగా అవ్వండి.

నగ్లగ్న్ :- “ క్రోధుల ఏని క్రోధము చేసుకోవడం, మీ ఏని స్నేహమివ్వడం ”